

EŻAMIJIET ANNWALI TAL-LIĊEJ 2005
Taqsimat ta' l-Assessjar Edukattiv – Diviżjoni ta' l-Edukazzjoni

IT-TIENI KLASSI

MALTI

HIN: Saghtejn

Isem: _____

Klassi: _____

ISTRUZZJONIJIET LILL-ISTUDENTI:

1. Wieġeb il-mistoqsijiet kollha kif mitlub/a.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

GHALL-UŻU TA' L-GHALLIEMA:

SKEMA TA' MARKI

Mistoqsija	A	B	C	D	E	F (i)	F (ii)	G	TOTAL
Marki	7	26	6	6	5	16	14	20	100
Marki ta' l-istudent/a									

KUMMENTI

L-ILMA

Il-hajja fid-dinja hija marbuta ma' l-ilma. Insibu ilma li ġej direttament mix-xita. Dan huwa l-ilma ħelu u l-ilma tal-baħar li hu mielaħ u li mhuwiex tajjeb għat-tisqija. L-ammont ta' l-ilma tax-xita li jinżel jippermetti tkabbir fl-uċuħ tar-raba' li jiddependu mix-xita li tinżel fuqhom biex jikbru. Raba' li jkollu provvista ta' ilma ġieri matul is-sena jissejjaħ **raba' saqwi**. (par.1)

L-ilma tax-xita, meta jaqa' fuq il-blat jew fil-ħamrija, jinżel mill-pori u x-xquq fini u jingabar f'ħażniet naturali ġol-blat. Minn hemm joħroġ u jnixxi mill-blat f'forma ta' nixxieġha jew jittella' direttament mill-ispieri (speċi ta' ħofor). L-ilma tax-xita li jibqa' fil-wiċċ jista' jingabar fi bjar, iżda ħafna minnu jtkaxkar għal ġol-widien u jibqa' sejjer u jintilef fil-baħar. (par.2)

Il-widien huma sors importanti ta' ilma għat-tisqija. Siġar u digi (lquġ) mal-ġnub tal-widien iżommu l-mixja ta' l-ilma milli tinfirex, imbagħad digi oħrajn li jaqsmu l-wied iwaqqfu l-mixja tiegħu lejn il-baħar, fejn jinhela. Dawn id-digi jzommuh f'għadajjar kbar u minn hemm l-ilma jintuza direttament fit-tisqija jew jinżel bil-mod fil-blat u jittella' meta jkun il-waqt. Għalhekk huwa importanti li l-widien ikunu nodfa u miżmuma tajjeb. (par.3)

L-akbar ħażna ta' ilma naturali fil-blat hi dik imsejja **l-Ħażna tal-Pjan**. L-ilma f'din il-ħażna jinstab fil-pori tal-blat tal-qawwi ta' taħt u tal-franka fil-livell ta' l-ilma tal-baħar. Ħażna oħra ta' ilma hi dik ta' fuq it-tafal. It-tafal, peress li għandu l-pori żgħar ħafna, ma jhallix l-ilma jgħaddi minnu. Il-bdiewa jużaw l-ilma mill-ħażna ta' fuq it-tafal billi jhaffru l-ispieri jew itellgħuh 'il fuq permezz ta' l-irdieden tar-riħ jew tal-pompi. (par.4)

L-ilma huwa rizors illi f'pajjiżna huwa limitat u għalhekk dejjem għandna naħsbu u naħdmu bl-aħjar mod biex nibzghu għalih u biex l-ilma tax-xita ma jispiċċax fil-baħar. Dan jista' jsir b'bini ta' aktar bjar biex l-ilma jkun jista' jintuza mod ieħor u jiġi ffrankat l-użu tar-Reverse Osmosis. (par.5)



(Addattament minn *L-Ilma*, artiklu minn **Biedja u Sajd** – nru. 148 – Frar 2003)

1. Semmi d-differenza bejn l-ilma tax-xita u l-ilma tal-baħar. (*par.1*)

(1)

2. X'jigri mill-ilma tax-xita li ma jinżilx mill-pori u x-xquq tal-blat u l-ħamrija? (*par.2*)

(1)

3. Għaliex il-widien għandhom jinżammu nodfa? (*par.3*)

(1)

4. Għaliex it-tafal huwa importanti biex jinħażen l-ilma? (*par.4*)

(1)

5. Għaliex jintużaw l-irdieden tar-riħ jew il-pompi? (*par.4*)

(1)

6. Għaliex għandna dejjem nibżghu għall-ilma u ma nħalluhx jispicċa fil-baħar? (*par.5*)

(1)

7. X'jista' jsir biex l-ilma ma jispicċax fil-baħar? (*par.5*)

(1)

(i) GRAMMATIKA U MORFOLOĠIJA

1. Ifred il-kelma mill-pronom:

a) fuqhom - _____ b) jzommhom - _____

2. Ikteb f'kelma waħda: Il-mixja tiegħu - _____

3. Aghżel it-tajba: L-ilma huwa importanti _____ (għal, għall-) kull hlejqa.

4. Ibdel in-numri fi kliem:

a) 5 _____ miljun ruħ fid-dinja ma jsibux ilma nadif.

b) F'Mali wiehed juża 8 _____ litri kuljum ta' ilma waqt li f'Malta jintuża 90 _____ litru kuljum.

5. Qassar il-particella *Lill-*

_____ Maltin irridu nghidulhom li fid-dinja hawn nuqqas ta' ilma ħelu.

6. Agħti z-zokk morfemiku ta': direttament - _____

7. a) Agħti l-mamma u l-għerq ta': insibu - _____

b) Xi kwalita` ta' verb dgħajjed huwa l-verb *għadda*? _____

8. a) Ikteb il-verb fl-Imperfett: Għandek _____ (għalaq) il-vit tajjeb.

b) Ikteb il-verb fl-Imperattiv singular fin-negattiv: _____ (hela) ilma.

9. Agħti l-mamma ta': jitkaxkar - _____

10. Ikteb il-verb fl-Imperattiv: Tfal _____ (qagħad) attenti meta tgħumu.

(ii) LESSIKU / VOKABULARJU

Agħti kelma waħda minflok dawk użati fis-silta.

a) fini (*par.2*) _____ b) jitkaxkar (*par.2*) _____

ċ) miżmuma tajjeb (*par.3*) _____ (3)

(iii) ANALIŻI TESTWALI

1. Mill-ewwel paragrafu ikteb il-frazi li biha l-awtur jurina kemm l-ilma huwa importanti.

_____ (1)

2. *Mix-xita li tinżel fuqhom.* (*par.1*) Għalxiex qiegħed jirreferi l-pronom **hom**?

_____ (1)

3. Minn **hemm** joħroġ u jnixxi. (par. 2) Il-kelma **hemm** qieghda tirreferi għall:-

blat hamrija pori u x-xquq (1)

4. Għal liema verb qieghed jirreferi l-avverbju *direttament*? (par.3) _____ (1)

5. ...hi **dik** imsejha l-**Hażna tal-Pjan**. (par.4) Il-pronom dimostrattiv **dik** qieghed jirreferi għall-_____ (1)

(iv) **SINTASSI/SENTENZA**

1. *L-ilma tax-xita li jibqa' fil-wiċċ jista' jingabar fi bjar, izda hafna minnu jitkaxkar għal ġol-widien...* (par.2) – Ikteb il-kelma li qieghda tgħaqqad iż-żewġ partijiet ta' din is-sentenza.

_____ (1)

2. Aqsam is-sentenza f'żewġ sentenzi qosra.

Il-bdiewa jużaw l-ilma mill-ħażna ta' fuq it-tafal billi jħaffru l-ispieri jew itellgħuh 'il fuq permezz ta' l-irdieden tar-riħ jew tal-pompi. (par.4)

_____ (1)

Ċ. L-ASPETT SIMBOLIKU FL-ISFOND LINGWISTIKU POPOLARI	(6 marki)
---	------------------

Idjomi u Verbi Frazjali

1. Aghżel il-particella t-tajba.

a) L-irġiel għamlu _____ (ma', għal, minn) seħibhom għax ried jisraqhom. (1)

b) Il-ġirien waqfu _____ (ma', għal, lil) Gerit meta waqgħalha s-saqaf tad-dar. (1)

2. Aghmel sing taht l-idjoma użata fis-sentenza, u wara agħti t-tifsira tagħha.

a) Alla ħares ma nibzghux għall-ilma ħelu għaliex spiss qieghed ikun fil-periklu li jitniġġes.
It-tifsira - _____ (2)

b) Jeħtieġ li l-inġiniera jkollhom mohħhom jilhqilhom biex jipproduċu l-ilma ħelu li jkollna bżonn.
It-tifsira - _____ (2)

D. HILJET FIL-MALTI KOMUNIKATTIV

(6 marki)

Ikteb madwar 60 kelma.

Immaġina li inti Simon il-pulizija. Agħti d-direzzjonijiet lil żewġ tfajliet li talbuk tghidilhom dwar kif se jmorru mill-Belt għal xi bajja mrammla.

E. TIFTIX -TRAWWIM KULTURALI - SEHEM IL-MALTI FIL-KULTURA (5 marki)

Ikteb dwar ix-xogħol li għamel **WIEHED** mill-personaġġi f'xi qasam mill-kultura Maltija. (Ikteb madwar 60 kelma.)

F. (i) LETTERATURA – POEŻIJA – NADRIET 2

(16-il marka)

Wiegeb il-mistoqsijiet:

Ġejja x-Xita ta' Mary Meilak

L-isponsun: Witt! witt witt! witt!

Waqq! waqq! waqq! il-wizz go l-għar...

Nies ta' Malta, xita għandna!

Naddfu l-bjut u ifthu l-bjar.

1. Semmi żewġ annimali li jissemmew fil-poeżija. (Issemmix dawk imsemmijin fl-istrofa mogħtija.) _____ (2)

2. Mill-poeżija taħseb li l-poetessa qiegħda titkellem iżjed dwar l-ambjent ta' l-ghelieqi jew tal-baħar? _____ (1)
3. Il-poeżija hija wahda lokali jew internazzjonali? _____ (1)
4. L-istrofi ta' din il-poeżija jissejħu terzini jew kwartini? _____ (1)
5. Ikteb iż-żewġ kelmiet li jirrimaw mill-istrofa li ngħatajt. _____ (1)
6. F'madwar 20 kelma ikteb dwar dak li xtaqet twasslilna Mary Meilak b'din il-poeżija.

_____ (3)
7. *Id-Dwejra* ta' Joe Friggieri **jew** *Gelmus* ta' Ġorġ Zammit. Aghzel **WAHDA** u f'madwar 50 kelma ikteb dwar il-ħsieb tal-poeta fuq din il-lokalita` Ghawdxija.

_____ (5)
8. Aghzel **poeżija** mil-lista fit-taqsima **Aktar Nadriet Poetiċi** u, f'madwar 20 kelma, ikteb dwar x'ried iwassal il-poeta bil-kitba tiegħu.

Fil-Menqa ta' Ġorġ Peresso, *Lejl tat-Tfulija* ta' Ġorġ Borg, *Settembru* ta' Wallace Ph. Gulia, *Il-Ħajt tas-Sejjieħ* ta' Rena Balzan, *Sjesta Maltija* ta' Kilin, *Univers Ieħor* ta' Dun Karm, *Ġunju* ta' Dun Karm, *Marsaxlokk* ta' Charles Flores

_____ (2)

F. (ii) LETTERATURA – PROŻA

(14-il marka)

Wieġeb **A** u **B**

A NIES BLA SABAR ta' Temi Zammit

1. Fl-istorja *Ferħa Bla Temma* għaliex Vitor iddeċidiet li tilgħabha li tħossha ma tiflaħx?

_____ (1)

2. Ghaliex Franswa` ma felaħx jittellem hekk kif ħares lejn il-mera għand il-parrukkier?

_____ (1)
3. Ghaliex is-sinjur qal li Pina hija *mara tal-ġieħ*? _____
_____ (1)
4. Kif irnexxielu s-Sur Nin jagħžel qaddejja bieżla u għaqlija? _____
_____ (1)
5. Semmi wieħed milli kien mar taħt it-tieqa tas-sur Aġ fl-istorja *Nies Bla Sabar*.
_____ (1)
6. Fl-istorja *Iż-Żewġ Seksieka* għaliex lil Pawlinu kont issibu dejjem kull meta jinqala' xi ħaġa?

_____ (1)

B HOLM TAL-MILIED? ta' Trevor Żahra (8 marki)

Agħzel **WAHDA** u wieġeb f'madwar 100 kelma. (Ikteb fuq karta separata.)

1. X'qal Leli meta ommu u missieru qalulu li ma setgħux jehduh magħhom fejn kienu mistednin? Irrakkonta dwar il-ħin li Leli qatta' għand in-nanna u z-zija Anni meta ommu u missieru kienu mistednin.

JEW

2. *Il-Milied se jibda jkun għalina żmien ta' ferħ u ta' hena.* – Ikteb dwar x'giegħel lin-nanna Frangiska tgħid dan il-kliem billi tirreferi għal xi ġrajjet mill-aħħar kapitlu tar-rumanz.

Ġ. KOMPONIMENT	(20 marka)
-----------------------	------------

Ikteb madwar 250 kelma dwar **WIEHED** minn dawn. (Ikteb fuq karta separata.)

1. Dak in-nhar tax-xalata, l-għada tal-festa, meta nizlet xita qliel f'Awissu!
2. Iddeskrivi dak li laqtek l-iżjed fuq il-karozza tal-linja waqt li kont sejjer/sejra ġurnata baħar.
3. Irrakkonta storja li l-karattru prinċipali tagħha huwa nixxieġha ta' ilma niezla mal-wied.
4. Ix-xogħol volontarju li beħsiebni nagħmel matul il-vaganzi tas-Sajf.
5. Insejt il-vit miftuħ u ...